



મંત્રીમંડળ

# મહત્વના માળખાકીય સુવિધાના પ્રોજેક્ટના અમલીકરણ માટે દ્વિપક્ષી કરાર હેઠળની એજન્સી પાસેથી રાજ્ય સરકારની સંસ્થાઓને વિદેશી સહાય મેળવવા માટે કેબિનેટની મંજૂરી

Posted On: 19 APR 2017 3:15PM by PIB Ahmedabad

પ્રધાનમંત્રી શ્રી નરેન્દ્ર મોદીના અધ્યક્ષ સ્થાને મળેલી ભારત સરકારની કેબિનેટે માળખાકીય સુવિધાઓના મહત્વના પ્રોજેક્ટસ પૂર્ણ કરવા માટે નાણાકીય દ્રષ્ટીએ સધ્ધર રાજ્ય સરકારની સંસ્થાઓને સીધી દ્વિપક્ષી ઓર્ડરો (ઓફિશિયલ ડેવલપમેન્ટ આસિસ્ટન્સ) પાર્ટનર્સ પાસેથી નાણાકીય સહાય મેળવવા માટેની નીતિ વિષયક માર્ગદર્શિકાઓને મંજૂરી આપી છે. રાજ્ય સરકારની સંસ્થા, ધ મુંબઈ મેટ્રોપોલિટન રિજીયન ડેવલપમેન્ટ ઓથોરિટી (MMRDA)ને પણ જાપાન ઈન્ટરનેશનલ કો-ઓપરેટિવ એજન્સી (JICA)ને મુંબઈ ટ્રાન્સ હાઈવે લીક (MTHL) પ્રોજેક્ટ પાસેથી દિરાણ લેવાની મંજૂરી આપવામાં આવી છે. મુંબઈ ટ્રાન્સ હાઈવે લીક (MTHL)નો અંદાજિત ખર્ચ રૂ. 17854 કરોડ થશે, જેમાંથી JICAના દિરાણનો હિસ્સો રૂ. 15109 કરોડ રહેવાની અપેક્ષા છે.

આ માર્ગદર્શિકાઓથી રાજ્ય સરકારની સંસ્થાઓને વિદેશી દ્વિપક્ષી ફન્ડિંગ એજન્સી પાસેથી, કેટલીક શરતોને આધીન સીધી નાણાકીય સહાય લેવાની સુવિધા પ્રાપ્ત થશે અને દિરાણની તમામ પરત ચૂકવણી અને ભંડોળ આપનાર એજન્સીને ચૂકવવાનું થતું વ્યાજ નાણાં લેનાર જે તે સંસ્થાએ સીધું ચૂકવવાનું રહેશે. સંબંધિત રાજ્ય સરકાર આ દિરાણ માટે ગેરંટી આપશે. ભારત સરકાર આ દિરાણ માટે કાઉન્ટર ગેરંટી આપશે.

વર્તમાન સમયમાં વિદેશી નાણાકીય સહાય માળખાગત સુવિધાઓના મોટા પ્રોજેક્ટસ, સામાજિક ક્ષેત્રોના પ્રોજેક્ટસ અને સંસ્થાકીય ક્ષમતાના નિર્માણની સહાયમાં મહત્વની ભૂમિકા ભજવે છે. વૈશ્વિક આર્થિક માળખા હેઠળ રાજ્ય સરકારો દ્વારા સ્પર્ધાત્મક તાકાત હાંસલ કરવાના હેતુથી હાથ ધરાતા માળખાગત સુવિધાઓના મોટા પ્રોજેક્ટસની નાણાકીય જરૂરિયાતો પૂર્ણ કરવા માટે ભંડોળ મેળવવામાં નડતી મોટી કિંશ પ નિવારવામાં વિદેશી સહાયનું મહત્વ વધ્યું છે. વર્તમાન સમયમાં દ્વિપક્ષી અને બહુપક્ષી રીતો પાસેથી ભારત સરકાર દ્વારા વિકાસવર્ધી વિદેશી સહાય મેળવવામાં આવે છે તેમાં (1) સેન્ટ્રલ સેક્ટરના પ્રોજેક્ટસ/પ્રોગ્રામ્સ માટે (2) કેન્દ્ર સરકારની જાહેર ક્ષેત્રની સંસ્થાઓ દ્વારા અમલમાં મૂકાતા પ્રોજેક્ટસ અને (3) રાજ્ય સરકારો વતી સ્ટેટ સેક્ટરના પ્રોજેક્ટસ/પ્રોગ્રામ્સ રાજ્ય સરકારો દ્વારા અમલમાં મૂકાતા અને/અથવા સ્થાનિક સ્વરાજ્યની સંસ્થાઓ અને જાહેર ક્ષેત્રના એકમો માટેની સહાયનો સમાવેશ થાય છે. વર્તમાન માર્ગદર્શિકાઓમાં રાજ્ય સરકારની સંસ્થાઓને વિદેશી એજન્સીઓ પાસેથી સીધી સહાય મેળવવાની મંજૂરી નથી.

રાજ્ય સરકારની કેટલીક એજન્સીઓ રાષ્ટ્રિય મહત્વ ધરાવતા મોટા પ્રોજેક્ટસ હાથ ધરી રહી છે. આ પ્રોજેક્ટસ અર્થક્ષમ અને આર્થિક દ્રષ્ટીએ સધ્ધર હોય તો પણ રાજ્ય સરકારોને આવા પ્રોજેક્ટસ માટે જંગી ભંડોળ અને દિરાણ મેળવવાની જરૂર ઊભી થાય છે ત્યારે તેમની દિરાણ મેળવવાની સંબંધિત મર્યાદા પૂરી થઈ જાય છે. આથી દેશમાં મહત્વના માળખાગત સુવિધાના પ્રોજેક્ટસમાં મૂડીરોકાણની ગતિને વેગ આપવા માટે, અન્ય ક્ષેત્રોની નાણાકીય જરૂરિયાત અંગે સમાધાન કરવું પડે નહીં તે રીતે દ્વિપક્ષી કરારની સંસ્થાઓ પાસેથી રાજ્ય સરકારની સંસ્થાઓ સીધું વિદેશી દિરાણ મેળવી શકે તે હેતુથી આ દિરાણ પ્રાપ્ત કરવાની જોગવાઈઓમાં ફેરફાર કરવાનું જરૂરી જણાતું હતું. આ સત્તા આપવાથી નાણાકીય દ્રષ્ટીએ સધ્ધર રાજ્ય સરકારની સંસ્થાઓ માળખાગત સુવિધાના મહત્વના પ્રોજેક્ટસ માટે રાજ્યની તીજોરીને બોજો પડે નહીં તે રીતે સીધી આર્થિક સહાય મેળવી શકશે અને તેની ચૂકવણી કરી શકશે. આ માર્ગદર્શિકાઓને મંજૂરી મળવાથી સરકારના સમાવેશી વિકાસને પ્રોત્સાહન આપવાના અને અર્થતંત્રને મજબૂત કરવાના ધ્યેયનો પુનરુત્થાર થયો છે.

AP/J.Khunt/TR/GP

(Release ID: 1488210) Visitor Counter : 38

Read this release in: English

